

गुरुवार, दि. १४ फेब्रुवारी २०१९

विवेकानंद महोत्सवाला आजपासून प्रारंभ

कोल्हापूर : येथील विवेकानंद स्वायत्त महाविद्यालयाच्या वतीने शिक्षणमहर्षी डॉ. बापूजी साळुंखे जन्मशताब्दी वर्षानिमित्त वरिष्ठ महाविद्यालयीन स्तरावर (पदवी व पदव्युत्तर) आज, गुरुवार ते शनिवार (दि. १६) दरम्यान 'विवेकानंद महोत्सव' होणार आहे. या महोत्सवामध्ये आज वक्तृत्व व अभिवाचन स्पर्धा; उद्या, शुक्रवारी नावीन्यपूर्ण संशोधन व पोस्टर प्रेझेंटेशन आणि शनिवारी शॉर्ट फिल्म मेकिंग आणि चित्रकला स्पर्धा होणार आहेत. विजेत्या स्पर्धकांना रोख बक्सीस, प्रशस्तिपत्रक देऊन गौरविण्यात येणार आहे. अधिक माहितीसाठी महाविद्यालयाचे प्राचार्य डॉ. एस. वाय. होनगेकर आणि महोत्सवाचे समन्वयक प्रा. डॉ. श्रुती जोशी यांच्यारी संपर्क साधावा.

कोल्हापूरच्या विद्यार्थ्यांचे वक्तृत्व स्पर्धेत यश

मिरज : कन्या महाविद्यालयात दि न्यू मिरज एज्युकेशन सोसायटीच्या नियामक मंडळाचे विद्यमान अध्यक्ष अरविंद मराठे यांच्या वाढदिवसानिमित्त सोमवारी कोल्हापूर विभागातील कनिष्ठ महाविद्यालयीन विद्यार्थ्यांसाठी आंतरमहाविद्यालयीन वक्तृत्व स्पर्धा घेण्यात आल्या.

स्पर्धेत कनिष्ठ गटातून कोल्हापूरच्या गोपालकृष्ण गोखले कॉलेजच्या विवेकानन्द मारुती पाटील याने प्रथम, कोल्हापूरच्याच विवेकानन्द कॉलेजच्या तेजल तानाजी पाटील हिने द्वितीय तर इस्लामपूरच्या विद्या दीप हायस्कूल व ज्युनिअर कॉलेजच्या प्रतीक नंदकुमार सुतार याने तृतीय क्रमांक मिळविला. वरिष्ठ विभागातून शिवाजी विद्यापीठातील रोहन रंगराव आदमापुरे याने प्रथम, देशभक्त आनंदराव बळवंतराव नाईक कॉलेज, चिखलीच्या हौसेराव सर्जेराव दुबाले याने द्वितीय तर छत्रपती शाहू कॉलेज, रुकडीच्या काजल शिवाजी गवळी हिने तृतीय क्रमांक प्राप्त केला. वैष्णवी पाटील व अक्षता खेडेकर यांनी उत्तेजनार्थ बक्षिसे मिळविली. विजेत्या सर्व स्पर्धकांना सचिव सुधीर गोरे यांच्या हस्ते प्रमाणपत्र, रोख रक्कम व सन्मानचिन्ह देऊन गौरविण्यात आले.

पुण्य नगरी

गुरुवार, १४ फेब्रुवारी २०१९

विद्यार्थ्यांनी उद्योजकीय मानसिकता घडवावी : डॉ. होनगेकर

कोल्हापूर / प्रतिनिधी :

स्पर्धेच्या युगात वावरत असताना आपल्या अंगी विविध व्यावसायिक कौशल्ये अंगीकारणे आवश्यक आहे. पारंपरिक शिक्षणाबरोबर व्यावसायिक शिक्षण व कौशल्य, आत्मसात केल्यास बैकार राहण्याची वेळ येणार नाही, असे प्रतिपादन विवेकानंद महाविद्यालयाचे प्राचार्य डॉ. एस. वाय. होनगेकर यांनी केले. ते शिक्षणमहर्षी डॉ. बापूजी साळुंखे जन्मशताब्दीनिमित्त आयोजित विशेष उपक्रमांतर्गत एल.ई.डी. बल्ब निर्मिती प्रशिक्षण कार्यक्रमात बोलत होते. कार्यशाळेत प्रा. बी. एल. सुर्वे यांनी मार्गदर्शन केले. प्रास्ताविक प्रा. गीतांजली साळुंखे यांनी केले. आभार प्रा. दीपक पंडित यांनी मानले. सूत्रसंचालन प्रा. एस. एन. ढगे, प्रा. ए. पी. म्हात्रे यांनी केले. यावेळी प्रा. सुनील शिंदे, प्रा. आर. एन. पाटील, प्रा. एस. जे. चौगुले, प्रा. एम. पी. माने, प्रा. क्षी. डी. पाटील, प्रा. एस. एस. भोसले यांच्यासह प्राध्यापक, विद्यार्थी बहुसंख्येने उपस्थित होते. १५.

विवेकानंद महोत्सव आजपासून

कोल्हापूर (प्रतिनिधी) : येथील विवेकानंद स्वायत कॉलेजच्या वतीने शिक्षणमहर्षी डॉ. बापूजी साळुंखे जन्मशताब्दी वर्षानिमित्त विवेकानंद महोत्सव - शोध चैतन्याचा या महोत्सवाचे आयोजन करण्यात आले आहे. वरिष्ठ महाविद्यालयांन स्तरावर (पदवी व पदब्युत्तर) गुरुवार दि. १४ ते शनिवार दि. १६ दरम्यान हा महोत्सव होणार आहे. यामध्ये वक्तृत्व व अभिवाचन स्पर्धा, नावीन्यपूर्ण संशोधन व पोस्टर प्रेझेंटेशन स्पर्धा, शॉर्ट फिल्ममेकिंग व चित्रकला स्पर्धा यांचा समावेश आहे. विजेत्या स्पर्धकांना रोख बक्षीस व प्रशस्तिपत्रक देऊन गौरवण्यात येणार आहे. अधिक माहितीसाठी महाविद्यालयाचे प्राचार्य डॉ. एस. वाय. होनगेकर, प्रा. डॉ. श्रूती जोशी यांच्याशी संपर्क साधावा, असे आवाहन आयोजकांच्या वतीने करण्यात आले.

सकाळ : गुरुवार,
१४ फेब्रुवारी २०१९

'विवेकानंद'मध्ये १२ वीची बैठक व्यवस्था

कोल्हापूर : येथील विवेकानंद महाविद्यालयात इयत्ता बारावीची परीक्षा २१ फेब्रुवारी ते २० मार्च या कालावधीत होणार आहे. या महाविद्यालयात कला शाखेच्या विद्यार्थ्यांची बैठक व्यवस्था केली आहे. बैठक व्यवस्था अशी : इंग्रजी- एक्स एस ०८०१८१ ते एक्स ०८१४५४, हिंदी- एक्स ०८०१८३ ते एक्स ०८१३७४, मराठी ०८०१८१ ते एक्स ०८१३८४, राज्यशास्त्र ०८०१८१ ते एक्स ०८१३७१, इतिहास ०८०१८१ ते एक्स ०८१४०१, तत्त्वज्ञान ०८०१९२ ते एक्स ०८१२५७, समाजशास्त्र ०८०१८४ ते एक्स ०८१३७६, अर्थशास्त्र ०८०१८३ ते एक्स ०८१४०१, वस्त्रशास्त्र ०८०२२८ ते एक्स ०८१३५६, भूगोल ०८०१८१ ते एक्स ०८१४४२, सहकार ०८०१८२ ते एक्स ०८१३८५, मानसशास्त्र ०८०१८१ ते एक्स ०८१३८३, बाल संगोपन ०८०२२४.